

27 ta' April, 1953

Inhallfin :

Is-S.T.O. Dr. L. A. Camilleri, LL.D., *President*;

L-Onor. Dr. A. J. Montanaro Gauci, LL.D.;

L-Onor. Dr. W. Harding, B.Litt., LL.D.

Antonio Dagri *versus* Emmanuele Dingli

Kompetenza — Gudfkat — "Non Bis in Idem" —

Arrest Personali.

Meta kreditu jinsab kanonizzat b'sentenza moghtija mill-Qorti tal-Kummeré li tkun għaddiet f'judikat. mhix aktar sollevabili l-eccezzjoni li l-kreditu hekk kanonizzat mhux kummerċjali; u dan

minhabba l-ostakolu tan-"non bis in idem".

Għaddaqstant, jekk il-kreditu jkun gie kanonizzat b'sentenza tal-Qorti tal-Kummerċ li għaddiet gudiċat, u l-kreditu wara jaqmel kawta fejn jitlob l-arrest personali tad-debitur b'eżekuzzjoni ta' dik is-sentenza, id-debitur f'dik il-kawza ma jistax aktar jettepijxi li l-kreditu mhux kummerċjali.

Il-Qorti — Rat l-att taċ-ċitazzjoni quddiem il-Qorti tal-Kummerċ tal-Maestà Tagħha r-Regina, li bih l-attur, wara li ppremetta illi b'sentenza ta' din il-Qorti tal-14 ta' Marzu 1951, il-konvenut gie kundannat iħallas lulu s-somma ta' £940. 0. 7, bil-lukri kummerċjali u bl-ispejjeż; u li dawk l-ispejjeż jammontaw għas-somma ta' £54. 0. 6, u l-interessi kummerċjali, sal-jum li fih gie preżentat l-att taċ-ċitazzjoni, għas-somma ta' £128. 1. 10, b'mod li d-debitu totali jiġi jilbaq is-somma ta' £1,132. 2. 11 kompliessivament, salvi l-interessi ulterjuri; u li l-konvenut ħallas biss żewġ akkonti ammontanti għal £889. 2. 4; talab, prevja, okkorrenċjo, id-dikjarazzjoni li l-imsemmi kreditu tiegħu kontra l-konvenut hu kummerċjali u li l-konvenut kien kummerċjant, illi l-istess konvenut jiġi kundannat għall-arrest personali in eżekuzzjoni ta' l-imsemmija sentenza kanonizzanti dak il-kreditu. Bl-ispejjeż;

Omissis;

Rat is-sentenza ta' dik il-Qorti tas-16 ta' Diċembru 1952, li biha dik il-Qorti laqgħet it-talba ta' l-attur, bl-ispejjeż kontra l-konvenut; billi kkunsidrat;

Dwar l-ewwel eċċezzjoni, illi l-kreditu mhux kummerċjali;

Illi l-kreditu li minhabba fih l-attur kien qiegħed jitlob l-arrest personali tal-konvenut, debitur tiegħu, gie kanonizzat, kif sewwa jingħad fl-att taċ-ċitazzjoni, bis-sentenza ta' dik il-Qorti tal-14 ta' Marzu 1951, li għaddiet "in giudicato" (dok. A miġjub ma' l-att taċ-ċitazzjoni fol. 5), u għalhekk, kif gie ritenut fis-sentenza ta' dik il-Qorti tad-9 ta' Ottubru 1951, fil-kawza "Sammut vs. Bonniei", dik l-eċċezzjoni mhix sollevabili minhabba l-ostakolu tan-"non bis in idem", u d-debitu għandu jiġi ritenut kummerċjali;

Illi l-eċċezzjoni l-oħra dwar l-ineżattezza tal-prospett komprovanti l-kreditu ta' l-attur giet ritirata; u illi ma hemmx

kontestazzjoni li l-konvenut hu, jew almenu kien, kummerċjant fiż-żmien tal-kuntrattazzjoni tad-debitu;

Rat fol. 14 in-nota ta' l-appell tal-konvenut, u fol. 15 il-petizzjoni tiegħu għar-revoka tas-sentenza fuq insemmija; bl-ispejjeż;

Omissis;

Ikkunsidrat;

'Tue'u huma l-motivi ta' l-aggravju: wieħed, illi l-pont tax-xorta kummerċjali tal-kreditu ma hux assorbit fil-ġudikat tal-kanonizzazzjoni tal-kreditu; u l-iehor, illi ma ġiex pruvat li d-debitur hu kummerċjant;

Kwantu għall-ewwel motiv;

L-Ewwel Qorti rriteniet li l-eċċezzjoni li l-kreditu ma hux kummerċjali ma hix aktar sollevabili, għaliex assorbita bil-ġudikat li johrog mis-sentenza fol. 5, illi biha ġie kanonizzat il-kreditu. Dan huwa korrett, għaliex, kif osservat il-Qorti tal-Kummerċ stess, fis-sentenza tagħha tad-9 ta' Oġtubru 1951, fil-kawża "Sammut vs. Bonnici", biex il-Qorti emettiet is-sentenza fil-meritu, bilfors ikkunsidrat ruhha kompetenti "ratione materiae"; għaliex diversament kienet tiddikjara ruhha inkompetenti "ex officio" skond il-liġi. U sabiex irriteniet ruhha kompetenti "ratione materiae", tabilfors irriteniet li l-att kien kummerċjali, almenu għall-konvenut (kummerċjant jew le); għaliex, kieku ikkunsidrat li l-att kien mhux kummerċjali, iżda ċivili, avvolja kompjut minn kummerċjant, allura kienet tiddikjara ruhha inkompetenti "ratione materiae" "ex officio". Hu paċifiku li l-ġudikat jassorbixxi kull eċċezzjoni li, in meritu għall-azzjoni, kien imissha, jew setgħet, ġiet sollevata in relazzjoni għall-azzjoni stess;

Kwantu għat-tieni motiv;

Fl-ewwel istanza l-konvenut ta' żewġ eċċezzjonijiet: waħda, li l-kreditu ma hux kummerċjali, u l-oħra li l-prospett tal-kreditu ma hux eżatt. Xejn ma qal li ma hux kummerċjant. Imbagħad irtira t-tieni eċċezzjoni (fol. 11), u l-kawża baqgħet għas-sentenza. Mhux biss, imma fis-sentenza issa appellata hemm din id-dikjarazzjoni fil-konsiderandi: "Illi ma hemmx kontestazzjoni li l-konvenut hu, jew almenu kien kummer-

ċjant fiż-żmien tal-kuntrattazzjoni tad-debitu''. Issa din hija dikjarazzjoni formali tal-Qorti, li r-regolarità tagħha hija preżunta bil-prinċipju "omnia praesumuntur rite esse acta"; u tiimporta illi fil-kważi-kuntratt ġudizzjali firmat bejn il-kontendenti quddiem l-Ewwel Qorti ma ġiex kontestat li l-konvenut kien kummerċjant, almenu meta sar id-debitu. Ma saret ebda prova li twaqqa' dik il-preżunzjoni;

Għal dawn il-motivi;

Tiddeċidi;

Billi tiċhad l-appell u tikkonferma s-sentenza appellata; bl-ispejjeż kontra l-konvenut.
